

# Il-Kult Pawlin fil-Mellieha

Kitba ta' Jimmy Muscat

Meta wiehed jidhol ftit fil-fond fl-istorja tal-Mellieha, malajr jinduna li tul is-sekli din issawret madwar is-Santwarju tal-Madonna, Santwarju li fih hemm l-eqdem xbieha f'Malta tal-Madonna mpittra direttament fuq il-blat gheri. Tradizzjoni antika tghidilna li din ix-xbieha kienet giet impittra mill-Appostlu San Luqa meta kien mal-Appostlu tal-Ġnus, San Pawl, meta huma ġew nawfragati hawn Malta fl-inhawi tal-Mellieha.


Naturalment, minhabba l-preżenza ta' din ix-xbieha mpittra tal-Madonna, l-attenzjoni tal-ġnus ta' qabilna u taghna wkoll ghadha sal-lum tinxtehet aktar fuq San Luqa, l-awtur taghha. Izda jidher ukoll, ghalkemm qatt ma nghatat daqshekk importanza u attenzjoni, li l-kult Pawlin fil-Mellieha ilu hemm u donnu, bhala sors sekondarju, dejjem f'dan il-kuntest tal-Mellieha, jikkumplimenta l-figura ta' San Luqa.

Kif naraw fl-Atti tal-Appostli u fl-Ittri tieghu stess, l-Appostlu Pawlu kien bniedem prolificu ghall-ahhar, mimli enerġija biex iwassal l-ahbar it-tajba ta' Ġesù lil kulhadd u allura ma nistghux ma nikkumentawx dwar il-preżenza tieghu fl-inhawi fejn gie nawfragat. Żgur li jekk San Luqa wasal biex penga x-xbieha tal-Madonna f'dak il-ghar, iktar żgur li San Pawl ra kif ghamel u wassal xbieha hajja ta' Ġesù fost l-ewwel nies li laqghuh tant tajjeb meta kien fil-bżonn wara dik it-tempesta qawwija. U allura ma nistghux ma nemmnux ukoll li San Pawl ma pprietkax u ma kkonvertiex dik il-komunità pagana li sab quddiemu. Kien ghadu kif ghamel il-miraklu tal-lifgha quddiemhom u żgur li emmnu fih u fit-taghlum

ġdid li hu pprezentahom. Ghalkemm fil-Mellieha ma tigix iċcelebrata xi festa kbira ddedikata lil dan il-qaddis, insibu li hu jgawdi preżenza u devozzjoni popolari hafna taht diversi forom f'dan ir-rahal.

Nibdew b'dak il-kwadru hekk kbir u sabih li l-artist Malti Giuseppe Calì penga f'wiehed mill-artali prinċipali tal-Knisja Parrokkjali tal-Mellieha fl-1898, kwadru li juri lil Pawlu bhala figura ċentrali u imponenti li tirrifletti kuraġġ, tama, fidi soda f'Alla u sahha, fost dik il-herba, telqa, tifrik u qtigh il-qalb li dik il-Gregalata qerrieda, u fl-istess hin fejjieda, kienet holqot, kwadru li jolqot u jpaxxi l-ghajn ta' kull min jidhol fil-Knisja Parrokkjali. Meta mbaghad wiehed ihares lejn dan il-kwadru, fuq ix-xellug tieghu jara kwadru iehor, din id-darba iżghar, li wkoll juri x-xbieha ta' San Pawl meta dan iltqa' mal-gvernatur tal-gżira, Publiju. Dan il-kwadru tpenga mill-artist Malti Ġanni Vella fl-1932 u jkompli jsahhah dik it-tradizzjoni-storika Pawlina f'Malta.

Jekk imbaghad nidhlu fis-Santwarju tal-Madonna tal-Mellieha, ma nistghux ma nsibux xi riferenza ghal dan il-qaddis. Bhala parti mill-artal maġġur, fejn hemm l-Ikona mirakoluza tal-Madonna, insibu żewġ statwi mdaqqsin




tal-irham, wahda tirrappreżenta lil San Luqa u l-ohra lil San Pawl. Dawn kienu saru fl-1753, u waqt li dik ta' San Luqa kienet ġiet mogħtija mis-sorijiet Benedittini tal-Imdina, dik ta' San Pawl ġiet irregalata mill-Venerabbli Balliju u Kavallier Fra Ferdinandu Correa, membru ta' familja nobbli Portugiża.

Hawnhekk tajjeb insemmu wkoll, għalkemm punt żgħir, li wiehed mill-kwadri ExVoto ta' pittura li nsibu fis-sagristija tas-Santwarju fih impenġija l-figura ta' San Pawl flimkien ma' Santa Ġenoveffa. X'aktarx li min għamel u qala' l-wegħda kien devot ta' San Pawl. Il-kwadru, li juri maltempata fuq il-baħar qrib il-kosta ta' Sqallija, iġib id-data 1812 u huwa xogħol Vincenzo Gonzi.

Fuq in-naha ta' barra tal-istess Santwarju, hekk kif wiehed jidhol fil-kjostru. 'l ġewwa mill-Ark Trijonfali tal-1719, wiehed ma jistax ma jammirax l-istatwa kbira li tinsab f'niċċa biswit id-dahla tal-ġenb tas-Santwarju stess. Din in-niċċa ta' San Pawl saret madwar l-1719, meta nbriet dik il-parti tal-faccata tas-Santwarju, u l-istatwa tiegħu x'aktarx tpoġġiet għall-habta tal-1736. Għal hafna snin din l-istatwa kienet titbajjad bil-ġir, waqt li n-niċċa kienet inżebgħet kulur kannella. Izda, meta ġiet restawrata fis-snin 80 tas-seklu l-iehor, reġġu deħru l-kuluri originali tagħha mħallta biż-żejt tal-kittien. Illum jidhru wkoll diversi graffiti madwar din l-istatwa. Kienu eluf kbar dawk il-pellegrini li żaru s-Santwarju fl-1960 minhabba r-rabta tiegħu man-nawfraġju ta' San Pawl u din l-istatwa kienet tidher bhala dik il-holqa qawwija li torbot il-pellegrini flimkien, b'hegga religjuża qawwija kif tahierna San Pawl stess.

Biex ikompli jorbtu aktar ma' dan il-kult Pawlin,



missirijietna għarfu jsemmu triq fil-Mellieha għal dan il-qaddis Pawlu u din tiżbokka eżattament quddiem il-Knisja Parrokkjali, lok verament xieraq u sewwa. Meta madwar l-1850 tfaßlu t-toroq tal-Mellieha taht forma ta' gradilja, din it-triq kienet tisseejjah 'Strada Decima', għax kien hemm għaxar toroq bla isem, izda mbagħad fl-1930 bdiet tisseejjah Strada San Paolo u aktar tard Triq San Pawl.

Torbot ukoll ma' dak li għandu x'jaqsam ma' toroq, insibu wkoll niċċa, maqtugħa, jew ahjar mibnija, fil-hajt ta' dar privata, iddedikata lil San Pawl. Din tinsab fi Triq Nofsinar, fin-naha ta' fuq tal-Mellieha u thares dritt lejn is-Santwarju u l-Knisja Parrokkjali. Dawn in-niċċeċ, barra d-devozzjoni u l-indulġenzi marbuta magħhom, kienu joħolqu sors ta' wens billejl permezz tal-ftejjel jixegħlu biż-żejt tagħhom.

Taht ir-riħ tas-Santwarju, mit-triq il-principali li tiehu lejn il-Marfa, għadna naraw eżempju ċar hafna ta' post trogloditiku, jiġifieri għar naturali li mbagħad ġie magħluq b'hajt quddiemu u hekk ifforma dar ġo għar u għalhekk bir-raġun li dan il-lok jissejjah 'Għar u Casa'. Madwar l-1850 f'din id-dar kienet tgħix il-familja Tramblett, fosthom ir-Reverendu Giuseppe Tramblett u hutu bniet. Interessanti ferm, biex jorbot mas-suġġett tagħna, insibu li, f'parti prominenti li thares għal fuq dan il-għar-dar, hemm statwa mdaqqsqa ta' San Pawl tiddomina din l-abitazzjoni.

Mhux ċar meta u min għamel din l-istatwa, għalkemm x'aktarx saret mill-familja Tramblett, izda żgur tpoġġiet hemm b'devozzjoni u għall-qima tal-poplu. Din tinsab viċin ferm u qieghda thares dirett lejn is-Santwarju u allura toħloq aktar konnessjoni ma' dak li semmejna fil-bidu. Trid u ma tridx, int u nieżel lejn l-Għadira, tilmah din l-istatwa u thossok li għandek tgħid talba lil dan il-kbir Appostlu. Jista' jagħti l-każ ukoll li kien hemm xi rabta antika bejn dan il-għar u l-miġja ta' San Pawl f'Malta. Min jaf? Mál-madwar ta' din id-dar u fl-ghelieqi ta' taħtha u tal-inhawwi għadek issib hafna b'cejjeċ ta' fuhhar ta' żmien ir-Rumani.

Inhallu għal ftit ir-Rumani u niġu għal żmienna. Il-preżenza ta' dawn il-figuri u xbihat ta' dan l-Appostlu fir-rahall tal-Mellieha u dawk imxerrda ma' Malta kollha, wara kważi elfejn sena ta' fidi hajja, żgur jagħmlulna kuraġġ u jimlewna b'tama qawwija. Għad baqa' hafna u hafna tajjeb fostna l-Maltin, u żgur li mhux l-inqas fosthom hija l-qalb tajba u l-fidi. Il-familji, fil-maġġoranza tagħhom, għadhom shaħ u tajbin kif kienu meta laqghu lil San Pawl.

Inharsu lejn dawn, nghiru għalihom b'sens tajjeb u nimitawhom għax b'hekk biss nistgħu nżommu shiħ fil-Gregalata qawwija li ta' kuljum inħabbtu wiċċna magħha. San Pawl heggeġ lil shabu biex jiġġildulha l-maltempata u żgur li kieku qieghed hawn illum l-istess jagħmel, biex ma jaranix nintilfu u nintelqu mal-kurrent ta' ideat foloz u qarrieqa li jistgħu jkissrulna l-paċi ta' hajjitna u l-ġifen ta' ruhna.